

छ: दिवसीय आवासीय उन्मुखीकरण- सह- प्रशिक्षण कार्यक्रम

दिनांक 08-01-2021 को नगरीय प्रशासन निदेशालय, नगर विकास एवं आवास विभाग के तत्वाधान में नव नियुक्त नगर प्रबंधकों एवं दीनदयाल अंत्योदय योजना-राष्ट्रीय शहरी आजीविका मिशन के स्टेट मिशन मैनेजर, सिटी मिशन मैनेजर एवं कम्युनिटी ऑर्गनाइजर हेतु छ: दिवसीय आवासीय उन्मुखीकरण- सह- प्रशिक्षण कार्यक्रम का समापन हुआ। कार्यक्रम में मुख्य अतिथि, श्री विनय कुमार चौबे, सचिव, नगर विकास एवं आवास विभाग, विजया जाधव, निदेशक, नगरीय प्रशासन निदेशालय, नगर विकास एवं आवास विभाग, श्री ए के राव, निदेशक, सिपेट उपस्थित थे।

समापन कार्यक्रम में सचिव, श्री विनय कुमार चौबे द्वारा सभी प्रशिक्षुओं को प्रमाण पत्र का वितरण किया गया। इसके अतिरिक्त उन्होंने प्रशिक्षुओं को प्रशिक्षण पूरा करने के लिए बधाई दी। उन्होंने कहा कि जरूरी है की हर प्रशिक्षु अपनी प्रेरणा को अपने कार्य में लाए एवं प्रशिक्षण के बाद प्रेरणा को बरकरार रखे। अपनी सेवाओं को काफी बहुमयिक बनाएं एवं ईमानदारी से अपने कार्यों का सम्पादन करे, जिससे हम सुविधा युक्त शहर का निर्माण कर सके। उन्होंने सभी प्रशिक्षुओं को गतिशील कार्यों का पालन करने एवं सभी योजनाओं के बारे में अच्छे तरीके से जानकारी लें ताकि वे योजनाओं को धरातल पर ला सकें।

छ: दिवसीय प्रशिक्षण कार्यक्रम में नगर मिशन प्रबंधकों एवं अन्य सदस्यों द्वारा प्रशिक्षुओं को नगरपालिका अधिनियम सरकारी दस्तावेज से संबंधित जानकारियां, विभाग द्वारा संचालित विभिन्न केंद्र एवं राज्य की योजनाओं, जैसे- प्रधानमंत्री आवास योजना, DAY-NULM, मुख्यमंत्री श्रमिक योजना, राज्य शहरी विकास अभिकरण द्वारा संचालित योजनाओं की जानकारी प्रदान की गई। इसके अतिरिक्त प्रशिक्षुओं को स्वयं के व्यक्तित्व विकास एवं सॉफ्ट स्किल्स की भी ट्रेनिंग दी गई।

इस कार्यक्रम के अवसर पर दीनदयाल अंत्योदय योजना-राष्ट्रीय शहरी आजीविका मिशन कोषांग , नगरीय प्रशासन निदेशालय की सहायक निदेशक महोदया मेघना रूबी कच्छप , श्री शैलेश प्रियदर्शी एवं अन्य पदाधिकारी उपस्थित हुए ।

नगरीय प्रशासन निदेशालय,

नगर विकास एवं आवास विभाग,

झारखंड सरकार

